

ఏమిటి?....

కుమారి పి. సులోచనాభాస్కర్.

సాయంకాలం వీధి దీపాలు వెలిగాయి. అంతగా చీకటి పడకపోయినా అట్టే వెల్తురు లేదనే చెప్పాలి. భాస్కర్ ఆఫీసునుంచి తిన్నగా రెండు మైళ్ళు చిల్లరగానున్న పోలీస్ స్టేషన్ కు వెళ్ళి రిపోర్టిచ్చి “యెంత వేగంగా గూటికి చేరుదామా” అన్న పక్షిలా తిరుగు ముఖం వట్టాడు. శ్రోవలో ఛాలామంది స్నేహితులు యెదురయ్యారు. కాని పలకరేద్దామనుకుంటూనే వారిని దాటి పోతున్నాడు. కాస్త ఆయాసం తీర్చుకోమని ఆప్యాయంతో అడ్డగించి ఆహ్వానించి వినాయకుణ్ణి కాదనలేకుండా భాస్కర్, గుణేశ్ కనలో దూరి, బోడి చేతులతో యిచ్చిన కప్పు వేడినిళ్ళను, కాలకొటి కషాయం లాగు గొంతుకలో పోతుకున్నాడు. మిగిలిన మూడోవంతు బాటను కాళ్ళతో వెనక్కి తన్నుకుంటూ యిల్లు చేరుకున్నాడు. మైలున్నర దూరంలో పోసుకు వచ్చిన వేడి నీళ్లు యిల్లు చేరుకునేసరికి ఖర్చయిపోయి యధాప్రకారం ‘ఒరిజనాల్’ వైకి తన్నుకొచ్చింది. పిలవటానికి శక్తి చాలక ‘టక్ టక్’ మని తలుపు తట్టాడు. లోపలి నుంచి “ఎవరది?” అన్న ప్రశ్న వచ్చింది. జవాబు మరొక ‘టక్’. సులోచన చొకాకుగా వచ్చి తలుపు తీసి అలసిపోయిన అవతారాన్ని చూసి సానుభూతైనా చూపకుండా “చూడ సొంపోస్తున్నారు” అంది హేళనగా.

“అవును అంటూ విసురుగా నీరసంతో లోపలకు అడుగు పెట్టాడు భాస్కర్. ఎక్కడ తూలిపోతాడోనని, సులోచన భాస్కర్ నడుం చుట్టూ తన చేతిని పెనవేసి తిన్నగా గదిలోకి తెచ్చి విడిచింది. సులోచన కాఫీ తేవటానికి వంటింట్లవైపు వెళ్ళింది. భాస్కర్ ఉప్పు మనుకుంటూ, నెక్టైలు వూడదీసి, లాల్సీని ఫేంటులోనుంచి పెరికి దండెముమీదకు విసిరివేశాడు. ఎదురుగా సులోచన కాఫీతో హాజరయింది. అంత అలసటలోనూ ఆనందం బలవంతంగా భాస్కర్ పెదవులమీదకు వొంగి వాలింది. భాస్కర్ వొక్కొక్క గుక్క చొప్పున కప్పులో ద్రావకాన్ని (అమృత మంటారు కొందరు) కడుపులోకి తోడుతున్నాడు.

“ఏమండీ! అంత డీలా అయి రాకపోతే, అర్జో, పావలావో పారేసి యే రిక్వాలోనో రాలేకపోయారూ?”

బొత్తిగా జ్ఞానసూన్యలయిపోతున్నారేం రాను రాను” అంది సులోచన.

“ఊరి!” అని దీర్ఘంగా మూల్గేడు భాస్కర్.

“తనకు తోచమ సరికదా! యింకొకరికి తోచింది వినటం మాని యిదేమిటి?”

“ఏమన్నాను?” అని ప్రశ్నించి చూసేడు భాస్కర్.

“మతి మరుపు కూడానా? యిటువంటి వాళ్ళను చూసి ఏడవాలో నవ్వాలో తెలీకుండావుంది అసలు యింతకీ యీ సైకాలజీ పీపుల్ ని చూస్తే....” అని పూరుకుంది సులోచన.

“నీ గోలేమిటి చెప్పుదూ?” అన్నాడు భాస్కర్.

“అవును గోలేతండి, పోలీస్ పోలీస్ స్టేషన్ కు రిపోర్టు యిచ్చి వచ్చారా?” అంది సులోచన దగ్గర కుర్చీలో కూలబడుతూ.

“అబ్బబ్బా! హాయిగా ఒక్కగడియ పార్కుకేనా పోతే బాగుండేది. పెద్దలు చెరబోతున్నట్టు పరుగెత్తుకు వచ్చినందుకు జరిగింది” అంటూ తలగడకు జేరబడ్డాడు భాస్కర్.

“అంత చికాకు, డీలా అవకూడదనే నా సారాంశం. పువ్వులు తెస్తానన్నారు మర్చిపోయారు. పోన్లెండి కొంత న్యూసెన్సు తగ్గిపోయింది” అని పూర్తి చెయ్యకుండానే భాస్కర్ అడ్డు తగిలి.

“ఏం? తేలేదని విచారోపణ చెయ్యగలవు కానీ, ఒక్కనాడయినా తెచ్చినప్పుడు సరదాగా పెట్టుకున్నావా?” అన్నాడు.

“అదే పొరసాటు. నాకు పువ్వులు పెట్టుకోవాలనే ఆపేక్షగాని, సరదాగాని లేదని మీకు తెల్పును. సింప్లీ వాటి అందాన్ని చూసి మెచ్చుకుంటాను, ఆనందిస్తాను, అందులో సౌఖ్యం అనుభవిస్తాను. అంతమాత్రాన తేకూడదా వాటిని తలలో పెట్టుకుంటేనేకాని వీలులేదని ఏకాత్రమైనా చెప్పిందా?” అంది ఓటమి అంగీకరించలేక.

“డ్రాప్ దబ్ మేటర్” అన్నాడు భాస్కర్.

“ఇంతకీ నే చెప్పేదేమిటంటే మానవులు, ఒడ్డున నిల్చుని పనుల్ని జరిపించాలంటాను. వ్యక్తి తానై యే కార్యంలోకైనా దూకి, మట్టిలో మట్టయి, తన్మయత్వంతో కార్యంలో లీనమవకూడదు. అదే మొన్న ఈమధ్య “ది బెస్టు అమెరికన్ స్టేజి యాక్టరు ‘విలియమ్ కాక్రీచ్’” తనకు జరిగిన సన్మానసభలో పేర్కొన్నాడు. “అతడు నటించేటప్పుడు తానై యేపాత్రలోనూ లీనం కాలేదని, తనను వ్యక్తి గతంగా వేరే వుంచుకొని, ప్రేక్షకలోకంలోని విమర్శనలను స్టేజిమీదనుండే పరీక్షిస్తూ వుండేవాడనిని వారిలో తన నటన ఎటువంటి భావాలను కల్పిస్తున్నదీ చూసి, వ్యక్తి గతంగా అనందించేవాడనిని, తను చేస్తున్నది నటన అనే భావాన్ని గుర్తు దాటనిచ్చే వాడిని తాడని. ఏవ్యక్తి అయినా అలా చేసినవాడేమను”డని పేర్కొన్నాడు. అది నాకెంతో నచ్చింది. కేవలం పాత్రలో లీనమయిపోతే గాని భావ ప్రకటన సాధ్యంకాదనే వాదులకు అతను అతీతుడు లీనం కాకుండా లీనమయినట్లు భావ ప్రకటన చేసినవాడే నటుడు. అప్పుడు నటుడు క్లయమాక్స్ వీచ్ అయినట్టు. ఇంకో విషయంగా గమనించండి. ‘కూచి పూడి భాగవతులు’ నాట్య ప్రదర్శనచేస్తూ నరసింహావ తార ఉగ్రరూపము కొరకు సహజ భీకరస్వరూప స్పష్టి కోసమని, ఉపవాసనలు, మంత్రాలు చేసి కేవలం తనే నరసింహావతారమని లీనమై ఒకసారి కన్నకొడుకునే చీల్చి చంపేశారుట. అది కట్టుకథ అనడానికి సాధ్యపడదు కదా? అంతవరకు యెందుకు, రీసెన్ట్ గా ఏం జరిగింది. ప్రసిద్ధ హిందీ విలన్ తార కులదీప్ కౌర్ ని రిహాల్చు చేస్తూ నటుడు పాత్ర లీనంలో ఆమె గుండెలలోకి అరంగుళం పోయే టట్టు కత్తితో పొడిచినట్లు పత్రికలలో చూసిందేకదా!” అంటూ భాష్కర్ వైపు విజయంగా చూసింది సులోచన.

“హీ” అన్నాడు భాష్కర్ ఆశక్తి చూపుతున్నట్టు.

“అవును యీ విషయం నే చెప్పితే నచ్చదు. ఇదే యే పెద్ద తత్వ శాస్త్రవేత్త గీసి పారేస్తే ఆప్యాయంగా ఒక పొండవులను చదివించి ఆ పుస్తకం కొని చదివి, చూడు సులోచనా! అధర్ యెంత సాధక భాధకాలకు లోనై, స్టడీచేసి వ్రాసేడో అంటారు” అంటూ కుర్చీలో నుంచి లేచింది సులోచన.

“సరే : అయితే నేనయి యెందులో లీనమయిపోయా నని నీ ప్రమా?” అన్నాడు భాష్కర్ కుతూహలంగా.

“పోలిస్ స్టేషనుకు వెళ్ళి రిపోర్టిచ్చారు బాగుంది. అందుకు నేనెంతో సంతోషిస్తున్నాను. అక్కడ నుంచి ‘స్ట్రయిట్’గా రిక్వలో వస్తే యింత ‘డీలా’ వుండక పోవునా! డిగ్ నిటీగా కూడా వుండును. మళ్ళీ పెద్ద మేనేజరుగారు, యువకులు, అధమం మనస్సు మరే చిర్రాకు చేయకుండా, యితర ఆలోచనలు లేకుండా బ్లాంకుగా వుండేది. అక్కడనుంచి నడిచి రావడం కష్ట మనిపిస్తుంది. దానికి నేను తాడనను, వెళ్ళిన పని ఎటు వంటిది? రిస్టువాదీ పోయిందో రిపోర్టు యివ్వడానికి. అది మానసికంగా కష్టమయినది; ఆ కష్టాన్ని యీ కష్టం రెటిస్తుంది. అయ్యో యింత కష్టాన్ని లోనయిపోతున్నానే అనే భావాన్ని కల్గచేసుకుంటున్నారు. అందుకుగాను కష్టంలో లీనమయి మరింత కష్టాన్ని కల్పించుకుని తను వేరే వ్యక్తి గతంగా చేయవల్సిన పనులు మరచారు. దాని వల్ల ఒకటి వ్యక్తిత్వపునుల నాశనం, రెండవది స్వతహాగా కల్గిన కష్టానికి శాంతి లేకపోవడం, మూడవది దాన్ని వ్యక్తికరించడానికి లీనమై కల్పించుకున్న కష్టం కల్పి తడిసి మోపిడయి కుంగతీసాయి. చక్కగా రిపోర్టు ఇవ్వడం, రిక్వయెక్కి రావడం, అంతే; దానిని గురించి అనవసర కలవరముండకూడదు. డ్యూటీ, డ్యూటీయే : అవసరంపడితే కాస్త మోచ్చిస్తాం కాని కేవలం లీనమయి పోవడమనేది యెన్నడూ చేయకూడని పని” అని ముగించింది సులోచన.

“అరె బావరే : ముగిసిందా రెక్కర్. నీ పువన్యాసం వినటంలో యెంత హాయి వుందనుకున్నావ్? ఊక దంచితే యెంతలాభమో? రోల్సు రాయన్ కారువేనక పరుగెత్తితే యెంతసుఖమో....” అని భాష్కర్ ముగించ కుండానే సులోచన ముఖం ముడుచుకుని రివ్యూనలేచి వెళ్ళబోయింది. భాష్కర్ చటాలున చెయ్యి పట్టు కున్నాడు సస్వతూ.

“చాలా పనులున్నాయి వదలండి” అంది.

“ఉహూ !” అన్నాడు భాష్కర్ గట్టిగా చెయ్యి అదిమి పట్టుకుంటూ.

“అడదానిలా యింట్లో కూర్చోపోతే ఆలాగ పార్టు లోకి పోకూడదూ?” అంటూ గింజుకుంది సులోచన చెయ్యి విడిపించుకుందికి.

“యేం? ఆడవాళ్ళు యింట్లో కూర్చుంటారా? డిగ్రీలు పుచ్చుకుని, ఉపన్యాసాలతో యింట్లో భర్తలను నోరు మెదపకుండా దంచేస్తారు” అన్నాడు భాష్కర్ సులోచన ముఖంలోకి చూస్తూ.

“అబ్బా! యేం మోటుదనం, యింత సిల్లీగా వుంటారే?” అంది చిరుకోపంతో.

“నరే మగవాళ్ళలాగ నువ్వెందుకు బి. ఏ. వరకు చదివావు? నమానత్వం కావాలేమో? పద యిద్దరం కలిసి పిక్చర్ కో, పాడుకో పోదాం” అన్నాడు భాష్కర్ బుజ్జి గిస్తూ.

“వంట్లో బాగాలేదు, నేనురాను” అంది.

“చారిలోనే డిస్పెన్సరీ” అన్నాడు హేళనగా.

“నేను రాను అంటే, యిదేం ఖర్చం” అంటూ విడిపించుకుని వంటింట్లోకి పారి పోయింది.

భాష్కర్ ధార్య చిరు లోపానికి నవ్వుకుంటూ వచ్చాడు. మళ్ళీయేం తోచక మంచం మీది వాలేడు. సులోచన వ్యవస్థాసాలు యికా చెవుల్లో గుంఘిమని ప్రతిధ్వనిస్తున్నాయి. ప్రతీదీ ఆవేశంతో గంభీరంగా తడబడకుండా వుపస్యసిస్తుంది. అసలు తమ దాంపత్యానికి అదే కారణం. భాష్కర్ యీ ఆలోచనలతో చిన్నగా నవ్వుకున్నాడు. సులోచన అప్పుడే, నీటుగా డ్రస్ చేసుకుని వచ్చి, భాష్కర్ తనలో తను నవ్వుకోవటం చూసింది.

“కాంపడీసీ, మెంటల్ డిసార్డర్ కాదుకద!” అంది కిక్కిరిస్తూ నవ్వుతూ.

“అను యింకేమైనా అంటావ్” అంటూ ఆమెలో రెట్టించిన సౌందర్యం వైపు ఆకణగా చూశాడు.

“యేం దిష్టకొడతారా?” అంది దూరంగా జరుగుతూ.

“యికాఅను” అన్నాడు అమాయకంగా ముఖం పెడుతూ.

“యెంత అమాయకులండీ మీరు. పాపం! నోట్లో వెన్ను పెడితే మింగలేరు, వేలు పెడితే కరవలేరు కదండీ? అవును మీరు రిస్ట్ వాచ్ పారేసుకున్నారట. యెవరైనా ఓదార్చేరా పాపం” అంది వెటకారంగా సులోచన.

“అమాత్రం తెలిదనుకోకు, వెధవది యీనెల జీతంలో అటు వంటివి ఒకటికాదు, తొంభై కొని పారేస్తాను” అన్నాడు భాష్కర్ కోపం నటిస్తూ.

“నాకెందుకు?” అంది సులోచన దగ్గరగా వచ్చి భాష్కర్ భుజాలు పట్టుకుని.

“నువ్వనేది తెలుసు. అది మీవాళ్ళు నీకు కొని యిచ్చారు బుద్ధి గడ్డితిని నేను వాడుతున్నాను. పొర పాట్లందరికీ వస్తాయి. కాలం కర్మం కూడి దొంగ వెధవ కొట్టేశాడు” అన్నాడు. భాష్కర్ విదలించుకుంటూ.

“నే నిప్పుడవన్నీ అన్నానా? మీరే తప్పుకుంటున్నారు” అంటూ విసురుగా లేవబోయింది.

భాష్కర్, సులోచనను అడ్డు పెట్టి.

“నిజం చెప్పు అది యెవరివల్ల పోయింది?”

“మీరెవరిని అనుకుంటున్నారు” అంది.

“యింటిగలవాళ్ళదామే రీశాను. అందుకేగా రిపోర్ట్ దిచ్చింది” అన్నాడు.

“మరయితే వేరే ఆడగాలా?” అంది.

“అదికాదు నేననేది, నీవల్లనా నావల్లనా? అని” అన్నాడు భాష్కర్.

“అదా సంగతి! నాకేం తెలుసు చెప్పడానికి? మీ బావ గారి నడగండి?” అంది సులోచన కళ్ళు త్రిప్పతూ.

మా “బావగారెవరు?” అన్నాడు ప్రశ్నగా.

“తెలిదేం? యింటి కొచ్చిన దగ్గర నుంచి అతని కోసం తహతహ లాడిపోతారే పేకాటకు నన్నుగూడ చంపేవారే”

“ఓహో! అదా నీ దెప్పిపొడుపు. అవును మీ సూర్యనారాయణ బాబుకొడుకు గురించేనా అనేది” అన్నాడు భాష్కర్.

“ఛీ! వాడెవడూ మధ్య మా పెదనాన్నవడాన్ని. వింటే నలుగురూ నవ్వుతారు” అంది సులోచన చీద రింపుగా.

“యేం? అన్నయ్యా! యివాళ దావగారిచేత ఒక వంద అటలుతోమించాల్సి యిందులో నీ చెయ్యి కలిస్తే అర

కప్పు కాఫీ లంచమిస్తాననడం తెలుసా?" అన్నాడు భాష్యర్ హేళనగా.

"మీవన్నీ అడ్డు బుకాయింపులే. రావోయ్ బావా! మీ చెల్లి ఒంటెతుమనిషి. నే లేకపోయినా వరవాలేదు, కావలసిన పుస్తకాలు తీసుకొంటూ వుండవోయ్, అనడం బాగుందా?" అంది సులోచన మెరిసే కళ్ళతో.

"ఊ : యింక చాలిదాం. యెలాగో వెధవ యిద్దరినీ అన్యాయంచేసి కొట్టేశాడు, సరే యెక్కడికి పోగలతులే, రేపు యీపాటికి ఫ్లేషన్ లో నాలుగు తగలే సరికి మూడుచెరువుల నీళ్ళు త్రాగి మరీ తెస్తాడు" అన్నాడు భాష్యర్.

యింతలోకి వరండాలో నుంచి చిన్నగా దగ్గు విని పించి, సులోచనా భాష్యర్ రిద్దరూ అటువైపు చూశారు. సూర్యనారాయణమూర్తి గారు మెల్లగా గదిలోకి ప్రవేశించాడు. సులోచన చటాలున తేచి దూరంగా జరిగి నిల్చుంది.

"ఏం నాయనా? కులాసాగా వుంటున్నారా?" అన్నాడు సూర్యనారాయణమూర్తి.

"ఊ! " అన్నాడు యిష్టం లేకపోయినా.

"అబ్బా! దిన దినాన్ని వంట్లో యేం బాగుండటం లేదు, ముసలాడినయిపోతున్నాను. కూర్చోవమ్యూ నిల్చుండి పోయావేం?" అంటూ సూర్యనారాయణమూర్తి అక్కడ కుర్చీలో చతికిల పడ్డాడు.

"ఇదిగో చూడు నాయనా! యీనెల యింటికి ఎలక్ట్రిక్ దీపాలు వేయిద్దామనుకుంటున్నాను. మొన్ననే అప్లికేషన్ దాఖలు చేశాను. రెండు రోజులలో వచ్చి వైరింగ్ చేస్తారనుకుంటా. డాబామీద యీ భాగంవైపు రెండు గదులు వేయించదలిచాను, బాగుందా?" అన్నాడు సూర్యనారాయణమూర్తి.

"మధ్య మేమెవరం? అద్దెల వాళ్ళం" అన్నాడు భాష్యర్ చికాకుగా.

"అద్దె మరీ పెంచలేమండీ" అంది సులోచన.

"అబ్బె! బ్బె! మీకు బొత్తిగా లోకజ్ఞానంలేదు. జీవిత మంతా కొత్త. నాకేం అద్దె యెక్కువ పద్దు. మరీ యేమిటి

ముసలాడిలా పేలుతున్నాడనుకునేరు. నేను చాలా తీవ్రంగా ఆలోచించాను. వెధవది డబ్బును మనం గడిస్తాముకాని, మనల్నిది గడించదు. యేం చెప్పమంటావు తల్లీ! పోయేకాలమప్పుడు నాకెందుకీ చిచ్చు, యిప్పటికి సుమారు డెబ్బయి సంవత్సరాలుగా మాతరం వారీ వూళ్ళో వుంటున్నారు డౌరా! అనిపించుకున్నారు...."

"యింతకీ మీరు...." అన్నాడు భాష్యర్.

"చెప్పతూన్న గోలంతా అదే నాయనా! యింటా వంటా లేని యీపాడు బుద్ధులు మావాడికి ఎలా వుట్టింది నమ్మలే కుండా వున్నాను. ఉదయం నుంచీ బయటికి రాలేకుండా కుళ్ళి కుళ్ళి చచ్చేను. 'చల్ల కొట్టి ముంతదాచడమేం?' నాకంతా తెల్పింది. వెంటవే. రావడానికి వెధవ ఆత్మభిమానం కాలి చచ్చింది. నాకు సువ్వొకడివి, మావా దొకడు రాదు. వాడే సీరమ్ముడయితే యింత నిష్కర్షగా" అని కళ్ళు తుడుచుకున్నాడు.

"అలాగయినట్లయితే యింతవరకూ రాకుండానే వాడిని చంపెద్దను" అన్నాడు భాష్యర్ కోపంగా.

"ముసలాడిని, పదేపది. యిటూఅటూ కోర్టులంట, ఫ్లేషన్ లంట తిరగలేను. యివి చేతులుకావ్వు. కాళ్ళనుకో. వంశపారంపర్యంగా గడించి యిచ్చిన మాపెద్దల గౌరవ ప్రతిష్టలు నాశనం చెయ్యకు. వెధవ నడుగుదామంటే నిన్నటి నుంచీ అగుపించలేదు. యీనెల క్లెయింట్ లతో ఒకవేళ తియ్యక పోయినా కొత్తది కొని క్లియర్చుకుంటాను. పోలీసులను యింటికి తెప్పించి వీధి కెక్కించకు. అటు పైన నీయిష్టం" అంటూ కళ్ళు తుడుచుకుని నిల్చున్నాడు సూర్యనారాయణమూర్తి.

"ఊరుకోండి పెదనాన్నగారూ! దానికే అంతయిదయి పోవాలా? నే వున్నాగా, రిపోర్టు తిప్పించేస్తాను. మీరు మాత్రం హాయిగా వుండండి" అని వోదార్చింది సులోచన.

"వాడొచ్చాక చీల్చి మరీ కనుక్కుంటాను తల్లీ!" అంటూ సూర్యనారాయణమూర్తి వెళ్లిపోయాడు. భాష్యర్ అయోమయంగా సులోచన వైపు చూశాడు.

"ఏం మానవులండీ! యెంతచదివితే యేం? మీలో కాసంతయినా దయవుందా? పాపం ముసలాడు అంతదాద పడుతుంటే ఒదార్చటం పోయి, మీరు కాబట్టి. మీ వాడని

పూరుకున్నారు, నేనే అదే మాతమ్ముడయితే మింగేస్తాను. సరికేస్తానంటారే?”

“చాలే! అవన్నీ ఒకటోరకం దొంగవెధవ వేషాలు. పోనీ ఆ దయారనమేదో, యిద్దరి భాగాలు కలిపి నీలోనే వుంచేడు దేవుడు. ఎవరు పుణ్యం చేసినా యిద్దరం పంచు కోవల్సిందే” అన్నాడు భాస్కర్.

“అబ్బే! ప్రపంచంలో యింత నిర్దాక్షిణ్యులున్నారని యివాళ తెల్సింది” అంది లోచన.

“రేపు యింకొకటి, యెల్లండి మరొకటి. అవతలనాడు మరోకొత్తది, తెలుస్తుంటాయి, అవే జీవితానుభవాలు. పెద్దలు ప్రతిదీ దానితో అధారంతోనే చెప్పారు, అందుకే జరుగుతాయి. రేపటి నుంచీ నువ్వొక పెద్ద” అన్నాడు భాస్కర్.

“మాటలకేంలేండి! చూశారా? అతను పెద్దలుగడించిన గౌరవ ప్రతిష్టల కోసం యెంత బాధపడ్డాడో?” అంది. సులోచన.

“వెధవ వాడి గౌరవం, నా గౌరవం, నడిబజారులో కట్టలు తెంచుకున్న గోదావరిలాగ పారుతున్నది” అన్నాడు భాస్కర్.

“తోడి మానవుడిని నమ్మలేని మీరు....” అని పూరు కుంది సులోచన.

“అత్త విశ్వాసాలే లేని యీ రోజులలో తోడి మానవుడి మీద విశ్వాసం లేదని యేడుస్తావేం?” అన్నాడు భాస్కర్.

“మిత్రమాట్లాడలేం! యెద్దేం అంటే తెద్దేం అంటారు. పోయింది నా వాచీ, పోనీలేండి, వాళ్ళని వీధి తెక్కించకండి, రిపోర్టు మీరు విత్ డ్రా చేసుకోక పోయినా నే పోయి చేసి వస్తాను” అంటూ విసురుగా లోపలికి పోయింది సులోచన.

రాత్రల్లా మాటలు లేవు, ఆ తరువాత కూడా లేవు. భాస్కర్ మాత్రం రిపోర్టు విత్ డ్రా చేసుకున్నాడు. ఆ సంగతి సులోచనకు చెప్పలేదు. కాని గ్రహించే

ఉంటుంది. యిద్దరూ బింకంగానే వున్నారు. పెళ్ళయిన రెండు సంవత్సరాలకీ యిదే తను భార్యతో మాటలు మానే యడం. భాస్కర్ కి చాలా కష్టం వేసింది. కప్పు పక్కకు విసిరి కేలండరు చూశాడు. గబ గబ బయలుదేరి. కాల కృత్యాలు తీర్చుకుని బట్టలు వేసుకున్నాడు. కాఫీ టేబిల్ మీద భాస్కర్ కోసం యెదురు చూస్తున్నది. నాలుగు గుక్కలలో ఖాళీ చేసి అటూ ఇటూ వచ్చాడు చేస్తూ ఆలో చించి ఆఖరుకు తెగించి గొంతుక సర్దుకుంటూ “లోచనీ! లోచనీ!” అని పిల్చాడు.

సులోచన వచ్చి, యింత పుడయాన్నే అతను తయారవడం చూసి ఆశ్చర్యపోయింది.

“పెళ్లో ఆమూల, యీ మూల దాచిన దేమైనా వుంటే ఇయ్యి” అన్నాడు ముక్తసరిగా. ఎందుకని అడగాలను కుంది గాని మాట్లాడకుండా ఒక కవరు తెచ్చి యిచ్చి భాస్కర్ ముఖంలోకి ప్రశ్నగా మాత్రం జూసి పూరుకుంది.

“యివాళ ఇది తెలుసుకో! యిది పరుపు నష్టపు దావా క్రింద జరీమానాగా పోతుంది. రిపోర్టు విత్ డ్రా చేసుకుంటే ముసలాడు తెచ్చి పెట్టిన ముప్పు. బహుశా యివాళే అతను నీకు వాచ్ కొని యిచ్చేస్తాడనుకుంటా” అంటూ తిరిగి వెళ్ళబోయాడు. సులోచన చటాలున భాస్కర్ కోటు పట్టుకుని ఆసి.

“ఓ! ఎంత కన్నింగ్ ఫాక్స్? నిజంగా సెంచరీ ఫాక్స్. యిటువంటి వెధవల్ని వేస్తేజి లేకుండా వాళ్ళ గోతులు వాళ్ళనే లైనులో తప్పుకోమని, అందులో దించి, ఒకే ఒక బులెట్ తో కాల్చి చంపెయ్యాలి” అంది కోపంతో భాస్కర్ కోటు కాలర్ నలుపుతూ.

“ఆ....ఆ....మెల్లిగా, యిది వింటే, నన్ను చంప నాలోచిస్తూన్నారని మరో కేసు తెలిసిందా?. అయినా నీ యెదబ వున్నది నేను, నీ చేతిలో వున్నది నా కోటు కాలర్. టైమ్ లేదు త్వరగా వెళ్లా” అంటూ వెళ్ళిపోయాడు భాస్కర్. వెళ్ళిన దిక్కే చూస్తూ సులోచన గట్టిగా వేడి నిట్టూర్పు విడిచింది.

